DA = Ya ae een | fom am (9 
n 5 
| hr ப 
| | a 
f eE = 
j 
ih > ச்‌ 
' j | | | 
y 
‘ } i - 
ட 
| ; 4 ட்‌ \ 
fi 4 
| ல்‌ | பூ 
i 
| 1% \| 
i 
A. 
| hae ! 
ட்‌ [ ௯ 20C - YT 0 E 


தொட்டியம்‌ ல்‌, 
ஸ்‌ அனலாடீஸ்வரர்‌ கோயில்‌ ஏலாறு _ 


எழுதியவர்‌ : 
வரலாற்றுச்செல்வர்‌ - புலவர்மாமணி 
திரு. R. பஞ்சநதம்‌ பிள்ளை அவர்கள்‌ 
தமிழ்‌ ஆசிரியர்‌, திருச்சிராப்பள்ளி. 
(Writer of Guide Books for Temples and 
Religious Lecturer H.R. & C. E.) 


மேற்படி தேவஸ்தானம்‌ நிர்வாக அதிகாரி 
திரு. T. N. நமசிவாயம்‌ பிள்ள அவர்களால்‌ 
வெளியிடப்பெற்றது. 


K 


தேவஸ்தான வெளியீடு 
1958. 


உரிமை செய்யப்பெற்றது] [விலை: 25 நயாபைசா 


௨ 


முன்னுரை 

தெய்வ உணர்ச்சியை உண்டாக்குர்‌ ஊற்றிடங்‌ 
களாக ஆன்றோர்கள்‌ அமைத்த ஆலயங்கள்‌ விளங்கு 
கின்றன. “ Anus தொழுவது சாலவும்‌ Berg” என்பர்‌ 
ஆன்றோர்‌. தமிழ்காட்டில்‌ காணும்‌ இடங்களில்‌ எல்லாம்‌ 
கண்ணைக்‌ கவரும்படியான பல கோயில்கள்‌ உள்ளன. 
அவைகளுள்‌ இருச்சிராப்பள்ளி ஜில்லா--முசிரி தாலூகா 
வில்‌ காவிரி நதிக்கு வடகரையில்‌ உள்ள தொட்டியம்‌ 
என்னும்‌ ஊரில்‌ ஸ்ரீ அனலாடீஸ்வரர்‌ கோயில்‌ உள்ள து. 
பழமையான கோயில்‌. கோயிலுக்கு வருவோர்‌ கோயிலின்‌ 
பெருமைகளையும்‌ அறிந்து கொள்வது ஈலம்‌. சென்னை 
அறகிலையப்‌ பாதுகாப்பு இலாகாவின்‌ (Hindu Religious 
and Charitable Endowments) அனுமதிப்படி இவ்வரலாறு 
சுருக்கமாய்‌ எழுதப்பெற்றது. 


பழங்காலச்‌ சன்னங்களாகய கோயிற்‌ A DURSLI 
பாதுகாப்பதிலும்‌, தல வரலாறுகள்‌ வெளிவரச்‌ செய்வ 
திலும்‌, சமய உண்மைகளைப்‌ பரப்புவதிலும்‌, கோயில்‌ 
திருப்பணிகளைச்‌ செய்விப்பதிலும்‌ தற்போதுள்ள அற 
நிலையப்‌ பாதுகாப்புத்‌ தலைவர்‌ திரு. &. உத்தண்டராம 
பிள்ளை, B.A., B.L.. அவர்களும்‌, மற்றையோர்களும்‌ ஆவன 
செய்து வருகிறார்கள்‌. அவர்களுக்கு ஈமது BAN. 


இதில்‌ கோயில்‌ வீளக்கமும்‌, சலப்‌ பெருமைகளும்‌, 
புராண வரலாறுகளும்‌, துதிப்பாடல்களும்‌ சேர்க்கப்பெற்‌ 
அள்ளன. அன்பர்கள்‌ படித்து ஸ்ரீ அனலாடீஸ்வரரின்‌ 
திருவருளைப்‌ பெறுவ 


தருச்சராப்பள்ளி R. பஞ்சநதம்‌ பின்னை 
2௧௯ $ தமிழ்‌ ஆரியர்‌. 


டெ 


பதிப்புரை 


ஸ்ரீ திரிபுரசுந்தரி சமேத ஸ்ரீ அனலாடீஸ்வரர்‌ எழுந்‌ 
தருளிய திருக்கோயிலின்‌ பெருமைகளை இவ்வரலாறு 
கூறுகிறது. யாவரும்‌ எளிதில்‌ பெற்றுப்‌ பயன்பெறும்படி. 
மிகக்‌ குறைந்த விலையில்‌ இது வழங்கப்படுகிறது. திருச்சி 
தமிழ்‌ ஆசிரியர்‌ இரு. R. பஞ்சநதம்‌ பிள்ள . அவர்கள்‌ 
எளிய நடையில்‌ எழுதிக்‌ கொடுத்தார்கள்‌. சென்னை. 
அறநிலையப்‌ பாதுகாப்பு இலாகா (H.R. 8 C.E.) 
ஆணையாளர்‌ திரு. A. உத்தண்டராம பிள்ளை, B.A.,B.L., LA.S. 
அவர்கள்‌, ஆணையாளர்கள்‌ திரு. S. V ராஜன்‌, 
B.A., B.L. அவர்கள்‌, இரு. K. சோமசுந்தர தேசிகர்‌ M.A. 
அவர்கள்‌, உதவி-ஆணையாளர்‌ திரு. T. E. ஜனார்த்தனன்‌, 
B.A அ அவர்கள்‌ ஆகியோர்களின்‌ அக்க Sar இது 
வெளியிடப்படுகறது. 


5 ட சப பயன்‌ பெறும்படி கேட்டுக்‌ 


/ T. N. நமசிவாயம்‌ 
நிர்வாக அதிகாரி. 


றி தாலூகா. 


உள்ளடக்கம்‌ 


கோயில்களும்‌, குறிகளும்‌ 
கோயிலும்‌ இருப்பிடமும்‌ 
கோயிலின்‌ அமைப்பு 
கோயிலின்‌ படம்‌ 
மூர்த்திகளின்‌ பெயர்கள்‌ 
தீர்த்தங்கள்‌ : 
தலப்பெருமைகள்‌ 
திருப்பணிகள்‌ 

சிற்பங்கள்‌ 

இனப்பூஜையும்‌, திருவிழாக்களும்‌ 
கோயில்‌ தரிசன முறை 
வருமானமும்‌, சொத்துக்களும்‌ 
நிர்வாகம்‌ - : 
புராண வரலாறுகள்‌ 
துதிப்பாடல்கள்‌ 


. 


DOIN Ni 


SOHN 


கோயில்‌ விளக்கம்‌ 


கோயில்‌ - ஸ்ரீ அனலாடீஸ்வரர்‌ கோயில்‌ 

இடம்‌ . — தொட்டியம்‌ 

மூலவர்‌ ஸ்ரீ அனலா டீஸ்வரர்‌ 

அம்மன்‌ - திரிபுரசுந்தரி 

மரம்‌ — வில்வமரம்‌ 

வழிபட்டோர்‌ பிரமன்‌ - சப்தகன்னியர்‌ 

முதலியோர்‌. 

திருச்சராப்பள்ளி ஜில்லா — முசிரி தாலூகாவில்‌ 
திருச்‌ — நாமக்கல்‌ வழிச்சாலையில்‌ முசிரிக்கு மேற்கே 
8 மைல்‌ அரரத்திலுள்ள தொட்டியமாநகரில்‌ கோயில்‌ 
அமைந்துள்ள து. 


PRK 
AA 


திரி 
புரசுந்தரி 
யும்‌ 


ம்‌, 


௩தரரு 


திரிபுரசு 


உ 


தொட்டியம்‌ 
ந அனலாடீஸ்வரர்‌ கோயில்‌ வரலாறு 


““ கரவாடும்‌ வன்னெஞ்சர்க்‌ கரியானை கரவார்பால்‌ 
விரவாடும்‌ பெருமானை விடையேறும்‌ வித்தகனை 
அரவாடச்‌ சடைதாழ அங்கையினில்‌ அனலேத்தி 
இரவாடும்‌ பெருமானை என்மனத்தே வைத்தேனே ’ 

(திருகாவுக்கரசர்‌) 


> 


1 கோயிலும்‌ குறிகளும்‌ 


ஆதியந்தங்கடந்த பரம்பொருளாகிய இறை 
வன்‌ உலகத்திலுள்ள பல உயிர்களும்‌ துன்பம்‌ நீங்கி 
இன்பம்‌ பெற்று உய்யும்‌ வண்ணம்‌, தன்‌ கடந்த 
நிலையான அருவ நிலையிலிருந்து இறங்கி இப்‌ பூவுல 


கில்‌ ஆங்காங்குள்ள பல தலங்களில்‌ உருவத்‌ திரு 
மேனிகொண்டு எழுந்தருளியிருந்து பக்தியுடன்‌ வழி 
படும்‌ அடியார்களுக்கு அருள்‌ செய்து வருகிறான்‌. 
அத்தகைய சிறப்பிடங்களே ஆலயங்கள்‌ ஆகும்‌, 
பசுவின்‌ உடல்‌ முழுதும்‌ பால்‌ மறைந்திருந்தபோதி 

ம்‌ மடியின்‌ மூலமாகவே பால்‌ வெளிப்படுவது 
பாலவும்‌, சூரியன்‌ எங்கும்‌ பரவியிருந்தபோ திலும்‌ 
பளிங்குக்‌ கல்லின்‌ (Lens) மூலமே கிரணங்கள்‌ விரை 
வில்‌ வெளிப்படுவதுபோலவும்‌, நிலத்துக்கடியில்‌ நீர்‌ 
இருந்தபோதிலும்‌, தோண்டிய இடத்தில்தானே நீர்‌ 
தோன்றுவதுபோலவும்‌, இறைவன்‌ எங்கும்‌ வியாபித்‌ 
திருந்தபோதிலும்‌ பெரியோர்கள்‌ அமைத்த ஆலயங்‌ 
களில்‌ உள்ள மூர்த்திகளின்‌ -மூலமாகவே இறைவன்‌ 
வெளிப்பட்டு அன்பர்களுக்கு அருள்செய்வான்‌, 
“ இருஞ்சுரபிக்கெங்கும்‌ உருக்காண ஒண்ணாத பால்‌ 
முலைப்பால்‌ விம்மி ஒழுகுவதுபோல வெளிப்பட்டருள்‌ 
வன்‌ அன்பர்க்கே ”. 
(சிவஞானசித்தியார்‌) 

< ஏங்கும்‌ சிவனிறாப்பன்‌ ஆனாலும்‌ TE DD 
சங்கமத்தும்‌ சற்குருவின்‌ தன்னிடத்தும்‌-லிங்கத்தும்‌ 
ஆவினுடம்‌ பெல்லாமும்‌ gals si நிற்கினும்‌ பால்‌ 
பாவுமுலைக்‌ கண்‌ மிகுப்‌ unr”. 

(சிவஞானப்பிரகாச வெண்பா) 
இவ்வாறு புறத்தே கோயில்‌ கொண்டு விளங்கும்‌ 
பெருமான்‌, பக்தியுடன்‌ வழிபடும்‌ அடியார்களின்‌ 
உள்ளத்தையும்‌ கோயிலாகக்கொண்டு அருள்‌ செய்‌ 
கிறான்‌. “ காலையும்‌ மாலையும்‌ கைதொழுவார்மனம்‌ 
ஆலயமாகும்‌ ''-(அப்பர்‌|. 
தென்னாடாகிய தமிழ்நாடு மிகுதியான கோயில்‌ 
களைக்கொண்டது. நாட்டை வளப்படுத்தும்‌ ஆறு 
களும்‌, வாவிகளும்‌, சோலைகளும்‌, சாலைகளும்‌ சூழ்ந்து 
யற்கைக்‌ காட்சிகளைத்‌ தந்து இன்பம்‌ ஊட்டு 
ன்றன. வானளாவிய கோபுரங்களும்‌, விமானங்‌ 
களும்‌, காண்போருக்குத்‌ தூரத்திலிருந்தபடியே 
தெய்வ உணர்ச்சியைத்‌ தூண்டுகின்றன. உடலுக்கு 
உணவைத்தரும்‌ நிலங்கள்‌ அமைந்திருப்பதுபோல, 
உள்ளத்துக்கு உணவாகிய பக்தியை உண்டாக்கும்‌ 
பாங்குடைய கோயில்கள்‌ பல அணிகளாக விளங்கு 
கின்றன. நாட்டின்‌ பல இடங்களிலும்‌ சைவ- 
வைணவத்தலங்கள்‌ பல ஆங்காங்கு மிளிர்கின்‌ றன. 
இவ்வகையில்‌ தென்னாடு தெய்வமணங்கமமழும்‌ திரு 
நாடாகத்‌ திகழ்கிறது. 
““ நோக்கியஇடங்களெல்லாம்‌ நுவலருந்‌ தலங்களாக 
தேக்கிய தீர்த்தமாகச்‌ சிவலிங்க மூர்த்தியாக 
ஆக்கிய தவத்தானாளும்‌ அடைந்தவர்க்கற மென்றோதும்‌ 
பாக்கியமாக்கி மேலுய்ப்பது முது சென்னிநாடு. 
(மகாவித்வான்‌ மீனாட்சிசுந்தரம்‌ பிள்ளை) 


மேலும்‌ நமது முன்னோர்களின்‌ நாகரிக வாழ்‌ 
வுக்கு எடுத்துக்காட்டாக முன்னோர்கள்‌ அமைத்த 
திருக்கோயில்கள்‌ விளங்குகின்றன. இவைகள்‌ 
பக்தியை உண்டாக்கும்‌ இடங்களாவதன்றிப்‌ பெருஞ்‌ 
சிற்பங்கள்‌ நிறைந்த பெட்டகங்கள்‌ ஆகும்‌. மின்சார 

அணுக்கள்‌ நிறைந்துள்ள இடம்‌ (Power House) 
போலத்‌ திருவருள்‌ அணுக்கள்‌ நிறைந்த சிறப்பிடங்‌ 
கள்‌ ஆகும்‌. எழுத்தின்‌ ஒலிவடிவை உணர்த்துவதற்கு 
வரிவடிவெழுத்து அமைந்தது போலக்‌ கட்புலனால்‌ 
காணமுடியாத கடவுளைக்‌ காட்டும்‌ சாதனங்களாகக்‌ 
கோயில்கள்‌ விளங்குகின்றன. இவைகளை நமது 
ன்‌ தம்‌ உயிரினும்‌ மேலாகப்‌ பாதுகாத்துப்‌ 
ரின்‌ வழியினராகிய நமக்கு அருஞ்‌ செல்வங்களாக 
வைத்துச்‌ சென்றார்கள்‌. நாட்டின்‌ நலத்துக்கும்‌ 
மக்களின்‌ நல்‌ வாழ்வுக்கும்‌ கோயில்கள்‌ இன்றி யமை 
யாதன. வாழ்க்கைக்கடலில்‌ அகப்பட்டுத்‌ துன்புறும்‌ 
மக்களுக்குக்‌ கோயில்கள்‌ கலங்கரை விளக்கங்களாக 
(Light House) விளங்குகின்‌ றன. “ஆலயந்தொழுவது 
சாலவும்‌ நன்று” என்று ஆன்றோரும்‌ கூறியுள்ளார்‌. 

ஆதலின்‌ பெறுதற்கருமையான மனிதப்பிறவி 
யைப்‌ பெற்றவர்‌ அனைவரும்‌, கோயில்களில்‌ குடி 
கொண்ட பசுபதியாகிய பரமனை அன்பினால்‌ வழிபட்டு, 
அவன்‌ வகுத்த நன்னெறியில்‌ சென்று அவது de 
பெற முயலுதல்‌ சிறந்த கடமையாகும்‌, “ உடம்பினைப்‌ 
பெற்ற பயனாவதெல்லாம்‌ உடம்பில்‌ உத்தமனைக்‌ 
காண்‌ ” என்று ஒளவையாரும்‌ கூறியுள்ளார்‌. ; 

2. கோயிலும்‌ இருப்பிடமும்‌ 

தமிழ்நாட்டில்‌ பெருமான்‌ உறையும்‌ கோயில்கள்‌ 
பல. அவை சிவன்‌ கோயில்கள்‌. முருகன்‌ கோயில்கள்‌, 
அம்மன்‌ கோயில்கள்‌. திருமால்‌ கோயில்கள்‌ முதலி 
யன. இவைகளில்‌ அந்தந்த சமயத்‌ தலைவர்களால்‌ 
தேவாரம்‌ பாடப்பெற்ற-மங்களாசாசனம்‌ பெற்ற 
தலங்களும்‌, பெயர்மட்டும்‌ குறிக்கப்பெற்ற வைப்புத்‌ 
தலங்களும்‌, தலபுராணங்களைக்கொண்ட கோயில்‌ 
களும்‌, தனிப்பாடல்‌ பெற்ற தலங்களும்‌, பக்தர்களால்‌ 
அமைக்கப்பெற்ற அபிமானத்‌ தலங்களும்‌, பிற தலங்‌ 
களும்‌ அடங்கியுள்ளன, இவைகளுள்‌ ஆன்றோர்கள்‌ 
அமைத்த அபிமானத்‌ தலங்களுள்‌ ஒன்றாகத்‌ தொட்டி 
யம்‌ ஸ்ரீ அனலாடீஸ்வரர்‌ கோயில்‌ விளங்குகிறது. 

எப்போதும்‌ வற்றுத வளமுடைய நீர்ப்பெருக்கை 
யுடைய காவிரிததி பாயும்‌ நாடு சோழநாடு, “சோழ 
நாடு சோறுடைத்து” என்னும்‌ பழமொழியைப்‌ 
பெற்றது. இந்‌ நாட்டின பெருமையை மகா 
வித்வான்‌ மீனாட்சிசுந்தரம்‌ பிள்ளை அவர்கள்‌ பின்வரு 
மாறு காட்டுகிறார்‌. 

“பூவினுள்‌ பதுமம்‌ போலும்‌ புருடருள்‌ திருமால்‌ போலும்‌ 
காவினுள்‌ கற்பம்போலும்‌ கலைகளுள்‌ ஞானம்போலும்‌ 
ஆவினுள்‌ சுரரான்போலும்‌ அறத்துள்‌ இல்லறமேபோலும்‌ , 
நாவினுள்‌ மெய்ந்நாப்போலும்‌ நாட்டினுள்‌ சோழநாடு >> 

மேலும்‌ “முந்நாட்டின்‌ முன்‌ நாடாய்ச்‌ சோழர்‌ குலக்‌ 

கொடியே என்னக்‌ காவேரி வளங்காட்டும்‌ திருநாட்டின்‌ 
பெருமையது கரையப்போமோ ? என்று மற்றோராசிரியர்‌ 
கூறுகிறார்‌. 

இத்தகைய பெருமைகளையுடைய சோழ நாட்டில்‌, 
திகுச்சிராப்பள்ளி ஜில்லா - முசிரி தாலூகாவைச்‌ 
சேர்ந்த தொட்டியம்‌ என்னும்‌ நகரில்‌ ப அனலாடீஸ்‌ 
வரர்‌ கோயில்‌ உள்ளது. திருச்சி-நாமக்கல்‌ மோட்டார்‌ 

வண்டி மார்க்கத்தில்‌ திருச்சியிலிருந்து மேற்கே 32 

மைல்‌ தூரத்திலும்‌, முசிரியிலிருந்து மேற்கே 8 மைல்‌ 

தூரத்திலும்‌ நாமக்கல்லிலிருந்து கிழக்கே 20 மைல்‌ 
தூரத்திலும்‌, தொட்டியம்‌ என்னும்‌ ஊர்‌ உள்ளது. 
திருச்சி ஈரோடு புகைவண்டிப்பாதையில்‌ லாலாப்‌ 

பேட்டை ரயில்‌ நிலையத்திலிருந்து வடக்கே 24 

மைலில்‌ உள்ளது. இடையில்‌ காவிரி நதியைக்‌ 

கடக்கவேண்டும்‌. கோயில்‌ இருக்கும்‌ இடம்‌ கெளத்த 
ராஜநல்லூர்‌ ஆகும்‌. 

இத்‌ தலத்திற்குப்‌ பிரமபுரம்‌, மத்தியாசலக்ஷேத்‌ 
திரம்‌, ண ன aie முதலிய aya 
வழங்கும்‌. பிரமன்‌-நான்முகன்‌ இத்தலத்தில்‌ தங்கி 
யாகம்‌ செய்ததால்‌ பிரமபுரம்‌ என்றும்‌, மத்தியமலையை 
அடுத்துள்ளதால்‌ மத்தியாசல க்ஷேத்திரம்‌ என்றும்‌, 
சிவபெருமான்‌ மூன்று புரங்களையும்‌ அழித்த காரணத்‌ 
தால்‌ திரிபுர சம்மார க்ஷேத்திரம்‌ என்றும்‌ பெயர்கள்‌ 
வழங்குகின்‌ றன. 

தொட்டியம்‌ : முசிரி தாலூகாவில்‌ முக்கியமான 
ஊர்‌. முற்காலத்தில்‌ தொட்டியர்‌ என்னும்‌ வகுப்பினர்‌ 
இவ்வூரில்‌ மிகுதியாக வசித்து வந்ததால்‌ தொட்டியம்‌ 
என்று பெயர்‌ ஏற்பட்டதாகச்‌ சொல்லப்படுகிறது. 
வடமொழியில்‌ துவஷ்டிரியபுரம்‌ என்று வழங்குகிறது. 
இவ்வூரில்‌ மதுரை காளியம்மன்‌ கோயில்‌ கொண் 
டிருப்பதால்‌ முக்கிய வழிபாட்டுத்‌ தலமாக இவ்வூர்‌ 
விளங்‌ உ இவ்வூர்‌ பஞ்சாயத்து ஆட்சியில்‌ 
நடைபெறுகிறது. ஜனத்தொகை சுமார்‌ 8000. ஜில்லா 
போர்டாரால்‌ செவ்வாய்க்‌ கிழமைதோறும்‌ மாட்டுச்‌ 
சந்தையும்‌, காய்கறிச்‌ சந்தையும்‌ நடத்தப்படுகிறது. 
மின்சார விளக்குகள்‌ பொருத்தப்‌ பெற்றுள்ளன, இவ்‌ 
வூரில்‌ தபால்‌-தந்தி நிலையமும்‌, போலீஸ்‌ ஸ்டேஷ 
ம்‌, Block Development நிலையமும்‌, பஞ்சாயத்து 
லையமும்‌, சுகாதார நிலையமும்‌ உள்ளன. ஜில்லா 
போர்டைச்‌ சேர்ந்த உயர்நிலைப்‌ பள்ளியும்‌, துவக்க 
நிலைப்‌ பள்ளிகளும்‌, கல்வி நிலையங்களாக உள்ளன. 
இவ்வூரில்‌ வெற்றிலைக்‌ கொடிக்கால்‌ சாகுபடியும்‌, 
வாழைச்‌ சாகுபடியும்‌ மிகுதியாக நடைபெறுகின்றன. 


தொட்டியம்‌ பஞ்சாயத்தில்‌ பின்வரும்‌ செய்திகள்‌ 
காட்டப்பட்டுள்ளன. (1955) பரப்பு 6-25 சதுர மைல்‌. 
வீடுகள்‌ 2000. மைதானம்‌, நூல்‌ நிலையம்‌, வானொலி 
நிலையம்‌, பம்பிங்செட்‌ முதலியவை உள்ளன. படித்த 
வர்கள்‌ 2097. குடி தண்ணீர்க்‌ கிணறுகள்‌ 10. — 

பிற கோயில்கள்‌ : ஊருக்கு மேற்கில்‌ வரதராஜப்‌ 
வால்‌ கோயிலும்‌, கிழக்கில்‌ மதுரை கியம்‌ 
கோயிலும்‌ உள்ளன. இவை தனி நிர்வாகத்தில்‌ 
உள்ளன. மதுரை காளியம்மன்‌ ஆதியில்‌ மதுரையி 
லிருந்து புறப்பட்டுப்‌ பறையர்களின்‌ பறையோசை - 
யால்‌ கவரப்பட்டுத்‌ தொட்டியத்தில்‌ வந்து தங்கி இவ்‌ 
விடத்தில்‌ முன்னமே கோயில்கொண்டிருந்த தங்கச்சி 
யம்மனை அடக்கியாண்டதாகவும்‌ சொல்லப்படுகிறது. 
சுமார்‌ 500 ஆண்டுகளுக்கு முன்‌ பாளையக்காரர்‌ வகுப்‌ 

பைச்‌ சேர்ந்த இஜங்கராயன்‌ என்பவனால்‌ மதுரை 
காளியம்மன்‌ கோயில்‌ கட்டப்பட்ட தாகவும்‌, அவன்‌ 
பெயரால்‌ ஒரு வீதி யிருந்ததாகவும்‌, அவனுடைய 
அரண்மனையும்‌, கோட்டைகளும்‌ ருந்ததாகவும்‌, 
கோட்டைக்‌ கருப்பன்‌ என்னும்‌ ஓர்‌ தேவதை கோட்‌ 
டைப்‌ பக்கத்தில்‌ இருந்ததாகவும்‌ ஜில்லா சரித்திரத்‌ 
தில்‌ சொல்லப்படுகிறது. 

“ Tottiyam—Eight miles west of Musiri. Popula- 
tion 2700. The name is said to be due to the fact that 
Tottians lived in great numbers in the place in former 
times. The village is one of the most important religious 
centres in the district owing to the fame of its village 
goddess Madurai Kaliamman. She is supposed to have 
come originally from Madurai, attracted by the music 
of the drums which the Parayans beat in Tottiam. Once 
arrived she imprisoned the former village goddess, one 
Thangachiamman and established herself in her temple... 
The temple is supposed to have been built by a poligar 
called Ejanga royan about 400 years ago. A street is 
known by his name and is said to have been built where 
his palace and fort formerly stood. Traces of a fort may 
still be made out and an idol near by is called ‘the fort 
Karuppan.” 

(Trichinopoly District Gazetteers) 


3. கோயிலின்‌ அமைப்பு 

நீர்வளம்‌ மிகுந்த சோலைகளுக்கு நடுவில்‌ கோயில்‌ 
கிழக்கு நோக்கி அமைந்துள்ளது. முன்னே வாய்க்‌ 
காலும்‌ சுற்றிலும்‌ தென்னஞ்‌ சோலையும்‌ உள்ளன. 
கோயிலுக்குள்ளே 2 பிராகாரங்களும்‌, வெளியில்‌ 
தேரோடும்‌ வீதியும்‌ உள்ளன. கோயிலுக்கு முன்னே 
கோபுரமில்லாத வாயில்‌ உண்டு. உள்ளே சென்றால்‌ 
2-ம்‌ பிராகாரத்தில்‌ முன்புறத்தில்‌ நந்தியும்‌, கொடி 
மரமும்‌ உள்ளன. தென்புறத்தில்‌ மடைப்பள்ளியும்‌, 
கிணறும்‌, வடபுறத்தில்‌ தேவஸ்தான அலுவலகமும்‌ 

களஞ்சியமும்‌, கல்யாண மண்டபமும்‌ இருக்கின்‌ றன. 
இந்தப்‌ பிராகாரத்தில்‌ சுற்றிலும்‌ மதிலை அடுத்து 
நந்தவனம்‌ உள்ளது. i 

இதை அடுத்து 3 கண்களையுடைய உள்‌ கோபுர 
வாயில்‌ உள்ளது. இவ்வாயிலின்‌ சுவர்களில்‌ சிதைந்த 
கல்வெட்டுக்கள்‌ உள்ளன. உள்ளே சென்றுல்‌ முதல்‌ 
பிராகாரத்தில்‌ சூரியன்‌ சந்நிதியும்‌, யாகசாலையும்‌, 
சரக்கறையும்‌, வாகன அறையும்‌, சப்த கன்னிகைகள்‌ 
சந்நிதியும்‌ உள்ளன. மேல்புறத்தில்‌ கணபதி, 
(சோமாஸ்கந்தர்‌, சுப்பிரமணியர்‌, சமயகுரவர்‌ நால்‌ 
வர்‌, திரிபுர சுந்தரர்‌, திரிபுர சுந்தரி) முதலிய உற்சவ 
மூர்த்திகள்‌. பஞ்சாபகேசர்‌, பருவத வர்த்தனி, அறு 
முகப்‌ பெருமான்‌, பிருதிவி-அப்பு லிங்கங்கள்‌, இலட்‌ 
சுமி, தண்டாயுதபாணி முதலிய மூர்த்திகள்‌ தனித்‌ 
தனியே கோயில்‌ கொண்டுள்ளார்கள்‌. வடபுறத்தில்‌ 
நவக்கிரகங்களின்‌ சந்நிதியும்‌, பள்ளியறையும்‌, பைர 
வர்‌ சந்நிதியும்‌ உள்ளன. 

சுவாமி கோயில்‌ முன்‌ மண்டபத்தில்‌ நிருத்த 
கணபதியும்‌, குமார முருகரும்‌ உள்ளார்கள்‌. மகா 
மண்டபத்தில்‌ கணபதியும்‌, நடராஜப்‌ பெருமானும்‌, 
மதுரை காளியம்மன்‌ உற்சவரும்‌ எழுந்தருளியுள்ளார்‌ 
கள்‌. மூலஸ்தானத்தில்‌ மூலவர்‌-அனலாடீஸ்வரர்‌ 
லிங்க வடிவத்தில்‌ காட்சி தருகிறார்‌. லிங்க மென்பது 
அருவும்‌ உருவும்‌ கலந்த வடிவம்‌, பக்கத்தில்‌ சண்டி 
கேஸ்வரர்‌ சந்நிதி உள்ளது. அம்மன்‌ கோயிலில்‌ 
திரிபுரசுந்தரி காட்சி பட முன்னே யாக 
குண்டம்‌ என்னும்‌ ஈஸ்வரி தீர்த்தம்‌ உள்ளது. சுவாமி, 


அம்மன்‌, விநாயகர்‌. பஞ்சாபகேசர்‌, சுப்பிரமணியர்‌, 
தண்டபாணி முதலிய மூர்த்திகளின்‌ கோயில்களுக்குத்‌ 
தனித்தனியே விமானங்கள்‌ உள்ளன. தல விருட்சம்‌ 
வில்வமரம்‌. கோயிலின்‌ சுற்றளவு ட... 260. 


தென்வடலடி மேற்கில்‌ 156. கிழக்கில்‌ 148. கோயி 
லின்‌ அமைப்பைக்‌ காட்டும்‌ படம்‌ தனியே உள்ளது. 

5. மூர்த்திகளின்‌ பெயர்கள்‌ 
ந்தலத்துப்‌ பெருமானுக்கு அனலாடீஸ்வரர்‌ 
ioe பெயர்‌ வழங்குகிறது. வடமொழியில்‌ அக்னி 
நர்த்தீஸ்வரர்‌ என வழங்கும்‌. பல முனிவர்களின்‌ 
வேண்டுகோளின்படி சிவபெருமான்‌ திரிபுர சம்மாரஞ்‌ 
உ ப்‌ சா அல இப்பக்கம்‌ வந்தபோது பிரமன்‌- 
நான்முகன்‌ செய்த யாக குண்டத்தில்‌-பிரம குண்டத்‌ 
தில்‌-அக்னி குண்டத்தில்‌ சிவபெருமான்‌ நர்த்தனம்‌ 
செய்த காரணத்தால்‌ அனலாடீஸ்வரர்‌ என்று வழங்‌ 
குவதாகச்‌ சொல்லப்படுகிறது. அந்த யாக குண்டமே 
தற்போது ஈஸ்வரி தீர்த்தமாக அம்மன்‌ கோவிலுக்கு 
முன்னே அமைந்துள்ளது. அம்மனுக்குத்‌ திரிபுர 
சுந்தரி என்னும்‌ பெயர்‌ வழங்குகிறது. 
6. தீர்த்தங்கள்‌ 
1. ஈஸ்வரி தீர்த்தம்‌: அம்மன்‌ கோயிலுக்கு 
முன்னே உள்ள கிணறு. பிரமன்‌ ஏற்ப்டுத்திய யாக 
குண்டமே தற்போது தீர்த்தமாக உள்ளது. அம்மை 
யின்‌ கருணை வடிவாக உள்ளது. 

2. வாய்க்கால்‌: கோயிலுக்கு முன்னே ஓடுவது. 
காவிரியின்‌ கிளை நதி. eae ce 
7. தலப்பெருமைகள்‌ 

இத்தலம்‌ மூர்த்தி, தலம்‌, தீர்த்தம்‌ என்னும்‌ 
மூன்றிலும்‌ சிறப்புடையது. யற்கைக்‌ காட்சிகள்‌ 
மிகுந்த இடத்தில்‌ உள்ளது. குறிஞ்சி. முல்லை, மருதம்‌ 
நெய்தல்‌ என்னும்‌ நால்வகை நிலங்களில்‌ குறிஞ்சிப்‌ 
பகுதியாகிய மலைகளும்‌, மரு தப்பரப்பாகிய வயல்களும்‌ 
சோலைகளும்‌, சூழ்ந்துள்ளன. காவிரிநதியின்‌ கிளை 
நதி பாய்வதால்‌ எப்போதும்‌ நீர்வளமுடையது. 
மதுரைகாளியம்மன்‌ கோயில்‌ கொண்டிருக்கும்பதி, 
பிரமபுரம்‌, திரிபுர சம்மார க்ஷேத்திரம்‌ முதலிய பெயர்‌ 
களைப்‌ பெற்றது. பிரமன்‌ செய்த யாககுண்டத்தில்‌ 
பெருமான்‌ நர்த்தனமாடியது, சிவபெருமான்‌ திரி 
புரங்களை எரித்தது. இதன்‌ அடையாளமாகத்‌ திரிபுர 

சம்மார மூர்த்தியின்‌ உலோகச்சிலை உள்ளது. 
பிரமனுக்கு அருள்‌ செய்தது. சப்தகன்னியர்‌ வழி 
பட்டது. சுவாமி கோயிலும்‌, அம்மன்‌ கோயிலும்‌ 
பக்கத்தமைந்து சக்தியும்‌, சிவமுமாகக்‌ காட்சி தரும்‌ 
பதி. பிரமன்செய்த யாககுண்டமே தீர்த்தமாக விளங்‌ 
குவதால்‌ அம்மனைத்‌ தரிசிப்போர்க்கு உடலுக்கும்‌, 
உள்ளத்துக்கும்‌ குளிர்ச்சியை அளிப்பது. தொட்டியர்‌ 
என்னும்‌ வகுப்பினரும்‌, பாளையக்காரரும்‌ வசித்த 
பழமையான இடம்‌. வெற்றிலையும்‌, வாழையும்‌ மிகுதி 
யாகப்‌ பயிர்செய்யப்படுவதால்‌ இவ்வூர்‌ பெரிய 
வியாபாரத்தலமாய்‌ விளங்குகிறது. : 
l 8. திருப்பணிகள்‌ 
om olen ஏற்படுத்திய கோயில்களுக்கு. 
எவ்வித தீங்கும்‌ நேராதபடி பாதுகாத்து அவ்வப்‌ 
பொழுது ஆவன செய்யவேண்டும்‌. புதியதோர்‌ 
கோயிலை அமைப்பதைப்‌ பார்க்கிலும்‌ பழமையான 
கோயிலைப்‌ புதுப்பித்தல்‌ மிக்கபுண்ணியத்தைத்தரும்‌ 
என்பர்‌. : 
“ புதிதுறப்‌ பணிகள்‌ வேறு புரிவதின்‌ பழயதொன்றை 
விதியுளிபுதுக்குவோர்க்கு மிகப்‌ புண்ணியந்தான்‌ எய்தும்‌?” 
என்று ஆன்றோர்‌ கூறியுள்ளார்‌. 
- *மாகுவர்‌ மடங்களாதி வரதன்‌ மந்திரங்களாதி 
னர பணமாக கா oul aa 
சதமுற்றிப பா சய்பவர்‌. றுபலன்தா 
en தம்மில்‌ ஆயிரங்‌ க்கம்‌ > 
(சிவபுண்ணியத்‌ தெளிவு) 
இக்கோயிலில்‌ அவ்வப்போது திருப்பணிகள்‌ 
நடந்துவந்திருக்கின்றன. உள்கோபுரவாயில்‌ சுவர்‌ 
களில்‌ திருப்பணிபற்றிய சிதைந்த கல்வெட்டுக்கள்‌ 
காணப்படுகின்றன. 28—10— 560 உள்கோபுரத்‌ 
திருப்பணி நிறைவேறியது. பிறகு 1953ல்‌ நடராஜர்‌, 
அம்மன்‌ உற்சவ விக்கிரகங்களும்‌, 1955ல்‌ திருஞான 
சம்பந்தர்‌, திருநாவுக்கரசர்‌, சுந்தரர்‌, மாணிக்கவாசகர்‌ 
ஆகிய நால்வர்‌, சோமாஸ்கந்தர்‌ உற்சவ மூர்த்தி 

களும்‌ சுமார்‌ 2000 ரூபாய்‌ செலவில்‌ செய்யப்பட்டன. 
தற்போது விமானங்களும்‌, மதில்களும்‌ மண்டபங்‌ 
களும்‌ செப்பனிடப்பட்டு சுமார்‌ 7000 ரூபாய்‌ செலவில்‌ 
திருப்பணிகள்‌ நிறைவேறிக்‌ கும்பாபிஷேகம்‌ நடை 
பெற இருக்கிறது. இத்‌ திருப்பணிகள்‌ கோயில்‌ நிதி 
யிலிருந்து செய்யப்பட்டன. 

3 9. சிற்பங்கள்‌ 

கோயில்‌ சிறுபெட்டகம்போல்‌ அமைந்துள்ளது. 
உள்கோபுரம்‌ மூன்று கண்களையுடையது. சுவாமி, 
அம்மன்‌, விநாயகர்‌, பஞ்சாபகேசர்‌, சுப்பிரமணியர்‌, 
தண்டபாணி முதலிய மூர்த்திகளுக்குத்‌ ர. 
விமானங்கள்‌ உள்ளன. உள்பிராகாரத்தில்‌ மேற்கு 
மதிலில்‌ நான்கு கல்‌ நந்திகள்‌ உள்ளன. புதிதாய்ச்‌ 
செய்யப்பெற்ற உற்சவ விக்கிரகங்கள்‌ மிகவும்‌ சிற்ப 
வேலைப்பாடுகளுடன்‌ விளங்குகின்றன. திரிபுர 
சம்மாரமூர்த்தியின்‌ உருவம்‌, இடது கை, வில்லை 
வளைப்பதுபோலவும்‌, வலது கைவிரல்‌ அம்பு விடுவது 
போலவும்‌ அமைந்துள்ளது. 


10. தினப்பூஜையும்‌ திருவிழாக்களும்‌ 
கோயில்களில்‌ பூஜை முதலியன நடைபெருமல்‌ 
முட்டுப்பாடு ஏற்பட்டால்‌ நாட்டுக்குத்‌ தீமை உண்டா 
கும்‌ என்பர்‌. ; 
“கண்ணுதற்‌ பெருமான்மேய கோயிலிற்‌ காலந்தோறும்‌ 
நண்ணுநற்‌ பூசையாதி விதிப்படி நடத்தல்வேண்டும்‌ 
பண்ணுதல்‌ ஒட பார்த்திபன்‌ தனக்கும்பாரில்‌ 
அண்ணுபல்‌ லுயிர்க்குந்தீமை அணுகுதல்‌ சரதமாமே”” 
(மகா வித்வான்‌ மீனாட்சி சுந்தரம்‌ பிள்ளை) 
இக்கோயிலில்‌ தினந்தோறும்‌ காலை 8-30 மணிக்‌ 
கும்‌, உச்சியில்‌ 11 மணிக்கும்‌, மாலையில்‌ 8 மணிக்கும்‌, 
இரவில்‌ 8 மணிக்கும்‌ நான்கு காலங்களில்‌ காரண 
ஆகமப்படி பூஜைகள்‌ நிகழ்ந்து வருகின்றன. அந்‌ 
தந்த நேரங்களில்‌ சென்று வழிபடுவதால்‌ மிக்க 
புண்ணியம்‌ உண்டு. a 

“காலைதொழ அற்றை வினைக்கட்டகலும்‌ கட்டுச்சி 
வேலைதொழ்‌ இப்பிறப்பில்‌ வெந்துயர்போம்‌--மாலையினில்‌ 
வந்துசிவன்‌ தாளை வந்தித்தால்‌ ஏழ்பிறப்பின்‌ 
வெந்துயர மெல்லாம்‌ விடும்‌ > 
—(சிவ தரிசன மகத்துவம்‌) 
மேலும்‌ பிரதோட காலத்தில்‌ சென்று சிவ. 
தரிசனம்‌ செய்வது மிகவும்‌ சிறப்பு. பிரதோட கால 
மாவது வளர்‌ பிறையிலும்‌ தேய்‌ பிறையிலும்‌ வரும்‌ 
திரயோதசி திதிகளில்‌ சூரியன்‌ மறைவதற்கு முன்‌ 
னுள்ள மூன்றே முக்கால்‌ நாழிகையும்‌, பின்னுள்ள 
மூன்றே முக்கால்‌ நாழிகையுங்‌ கொண்டகாலம்‌. 
சிவபெருமான்‌ ஆலகால விஷம்‌ உண்டருளிய காலம்‌ 
என்பர்‌. 
“வாழிய இருபக்கத்தும்‌ வளர்திரயோதசிக்‌ கண்‌ 
ஆழியிற்‌ கதிரோன்வீழும்‌ அதற்குமுன்‌ மூன்றேமுக்கால்‌ 
நாழிகை பின்னுமந்த நாழிகை இனைய காலம்‌ 
பாழியங்கடல்‌ சூழ்வைப்போர்‌ பகர்பிரதோடம்‌ என்பார்‌?” 
—(தனியூர்ப்‌ புராணம்‌) 


திருவிழாக்கள்‌ : ஆண்டுதோறும்‌ வைகாசிமாதத்‌ 


தில்‌ பிரமோற்சவம்‌- பெருவிழா 10 நாட்கள்‌ நடை 
பெறும்‌. தினந்தோறும்‌ மூர்த்திகள்‌ பல வாகனங்‌ 
களில்‌ புறப்பட்டு வீதியுலா வரும்‌. இறுதி நாளில்‌ 
தேரோட்டமும்‌, விசாக நாளில்‌ தீர்த்தவாரியும்‌ நடை 
பெறும்‌. 

மாத விழாக்கள்‌: சித்திரை மாதம்‌ பூரணை நாளில்‌ 
விசேட பூஜையும்‌, ஆனி மாதத்தில்‌ ஆனித்திருமஞ்ச 
னமும்‌, ஆடி மாதம்‌ வெள்ளிக்கிழமைகளில்‌ புறப்பா 
டும்‌, ஆடி 18-ல்‌ பூஜைகளும்‌, பூர நாளில்‌ புறப்பாடும்‌ 
நிகழும்‌. ஆவணியில்‌ விநாயக சதுர்த்தி நாளில்‌ 
விநாயகர்‌ பூஜையும்‌, மூல நாளில்‌ விசேட பூஜைகளும்‌ 
நடைபெறும்‌. புரட்டாசி மாதத்தில்‌ 10 நாட்கள்வரை 
நவராத்திரி விழா நிகழும்‌. விஜயதசமி நாளில்‌ சுவாமி 
புறப்பட்டு அம்பு போடும்‌. ஐப்பசி மாதம்‌ தீபாவளி 
நாளில்‌ அபிஷேக ஆராதனைகளும்‌, கந்தர்‌ சஷ்டியில்‌ 
சூரசம்மார விழாவும்‌, அன்னாபிஷேகமும்‌ நடைபெறும்‌. 
கார்த்திகை மாதம்‌ சோமவாரங்களில்‌-திங்கட்கிழமை 

களில்‌ அபிஷேக, ஆராதனைகளும்‌ கார்த்திகை தீப 
நாளில்‌ சுடலை கொளுத்துதலும்‌ நிகழும்‌. மார்கழி 
மாதம்‌ முழுதும்‌ தனுர்‌ மாத பூஜை நிகழும்‌. விடியற்‌ 
காலையில்‌ திருவெம்பாவை-திருப்பள்ளி எழுச்சி- திருப்‌ 
பாவைப்‌ பாடல்கள்‌ இசைத்தட்டுகள்‌ மூலம்‌ ஒலிபரப்‌ 
பப்படும்‌. திருவாதிரை நாளில்‌ நடராஜப்பெருமா 
னுக்கு அபிஷேகமும்‌, புறப்பாடும்‌ நிகழும்‌. தை மாதம்‌ 
வெள்ளிக்‌ கிழமைகளிலும்‌, பொங்கல்‌ நாளிலும்‌, ye 
நாளிலும்‌ அபிஷேக ஆராதனைகள்‌ நிகழும்‌. மாசி 
மாதம்‌ சிவராத்திரி நாளில்‌ இரவில்‌ 4 சாமங்களிலும்‌ 
அபிஷேகங்கள்‌ நடைபெறும்‌. மாதந்தோறும்‌ அமா 
வாசை, பிரதோடம்‌, மாதப்‌ பிறப்பு, கார்த்திகை முத 
லிய விசேட நாட்களில்‌ அபிஷேக ஆராதனைகள்‌ 
நிகழும்‌. 

“' மண்ணினிற்‌ பிறந்தார்‌ பெறும்பயன்‌ மதிசூடும்‌ 
அண்ணலார்‌ அடியார்தமை அமுது செய்வித்தல்‌ 
கண்ணினால்‌ அவர்‌ நல்விழாப்‌ பொலிவுகண்டார்தல்‌?? 

என்னும்‌ பெரிய புராணப்‌ பாடலின்படி மனிதராய்ப்‌ 
பிறந்தவர்‌ அனைவரும்‌ பெருமானுக்கு நடைபெறும்‌ 
திருவிழாக்களைக்‌ கண்டு தரிசித்து பெருமான்‌ அரு 
ளுக்குப்‌ பாத்திரர்‌ ஆகி வேண்டும்‌ நலன்களைப்‌ பெறு 
வார்களாக. 

““ எந்தவுல கோர்புகழும்‌ அக்நிநர்த்‌ தீசுரன்றன்‌ 
பந்தவிழா நற்சின்ன பண்‌ புகளை-— வந்துவந்து 
கண்ணுற்றோர்‌ உள்ளக்‌ களிமடுத்து மண்ணிற்பின்‌ 
விண்ணிற்றே வாழ்ந்திடுவர்‌ மேல்‌ > (பத்திரிகை) 

11. கோயில்‌ தரிசன முறை 

கோயிலுக்குச்‌ செல்வோர்‌ நீராடிச்‌ சிவ சின்னங்‌ 
கள்‌ ஆகிய திருநீறு, உருத்திராக்கம்‌ அணிந்து, தேங்‌ 
காய்‌, பழம்‌, கற்பூரம்‌ முதலியவற்றில்‌ இயன்‌ ற அளவு 
எடுத்துச்‌ செல்லவேண்டும்‌. முதவில்‌ விநாயகரையும்‌, 
முருகப்‌ பெருமானையும்‌, ன றற அடு பிறகு நடரா 
an தக்ஷிணாமூர்த்தி, சோமாஸ்கந்தர்‌, சந்திரசேகரர்‌, 
சமய குரவர்‌ நால்வர்‌, அறுபத்து மூவர்‌ முதலியோரை 

யும்‌, பிறகு தேவியாரையும்‌ சண்டிகேஸ்வரரையும்‌ 
முறையாகத்‌ தரிசிக்க வேண்டும்‌. சிறிது நேரம்‌ 
'மெளனமாயிருந்து தியானிக்கவேண்டும்‌. 

கோயிலில்‌ செய்யத்‌ தகாத குற்றங்கள்‌ : மலசலங்‌ 
கழித்தல்‌, எச்சில்‌ உமிழ்தல்‌, சூதாடுதல்‌, ஆசாரமில்‌ 
லாது செல்லுதல்‌, வீண்‌ வார்த்தை பேசுதல்‌, 
அவசரமாக வலம்‌ வருதல்‌, நந்திதேவருக்கும்‌ சிவ 
பெருமானுக்கும்‌ குறுக்கே போதல்‌, நிர்மாலியப்‌ 
பொருள்களை மிதித்தல்‌ முதலியன. 


12. வருமானமும்‌ சொத்துக்களும்‌ 

இக்‌ கோயிலுக்கு நன்செய்‌ நிலமாக 41 ஏக்கர்‌ 
27 செண்ட்‌ நிலமும்‌, புன்செய்‌ நிலமாக 6 ஏக்கர்‌ 
63 செண்ட்‌ நிலமும்‌ தொட்டியம்‌, சித்தூர்‌, அரங்கூர்‌ 
முதலிய கிராமங்களில்‌ உள்ளன. இவைகளின்‌ 
குத்தகை மூலமாய்‌ ஆண்டுதோறும்‌ சுமார்‌ இருப 
தாயிரம்‌ ரூபாய்‌ வருமானம்‌ வரும்‌. சுமார்‌ இரண்‌ 
டாயிரம்‌ ரூபாய்‌ மதிப்புள்ள நகைகள்‌ உள்ளன. இக்‌ 
கோயிலில்‌ திருமணங்கள்‌ நடத்தப்படுகின்றன. ஓர்‌ 
கல்யாணத்திற்கு 9 (ஒன்பது) ரூபாய்‌ கட்டணம்‌ 
வசூலிக்கப்படுகிறது. 


$ 13. நிர்வாகம்‌ 


இக்‌ கோயிலின்‌ நிர்வாகம்‌ ஆதியில்‌ லால்குடி 
தேவஸ்தானக்‌ கமிட்டியின்‌ மேற்பார்வையில்‌ இருந்து 
வந்தது. ன 1948-ல்‌ (Scheme) திட்டம்‌ ஏற்பட்டு 
. No. 3763 


(B. O — 28—9—1948) கடிதப்படி 1948-ம்‌ 
)ண்டிலிருந்து, சென்னை அறநிலையப்‌ பாதுகாப்பு 
லாகாவின்‌ (Hindu Religious and Charitable 
ndowments) நேர்‌ நிர்வாகத்தில்‌ இருந்துவரு 

கிறது. அறநிலையத்தாரால்‌ நியமிக்கப்பெற்ற நிர்‌ 

வாக அதிகாரி (E. 0.) கோயில்‌ காரியங்களைக்‌ 
கவனித்து வருகிருர்‌. 

14. புராண வரலாறுகள்‌ 
1. பெருமான்‌ அனலாடியது 
சிவபெருமான்‌ திரிபுரசம்மாரஞ்‌ செய்யும்‌ பொருட்‌ 
டுப்‌ புறப்பட்டு வரும்போது, இத்தலத்தில்‌ பிரமன்‌- 
நான்முகன்‌ செய்த யாககுண்டத்தில்‌-பிரமகுண்டத்‌ 
தில்‌-அக்கினி குண்டத்தில்‌ பெருமான்‌ நர்த்தனஞ்‌ 
செய்த காரணத்தால்‌ அனலாடீஸ்வரர்‌ என்றும்‌ 
அக்நிநர்த்தீஸ்வரர்‌ என்றும்‌ வழங்குவதாகச்‌ சொல்லப்‌ 
படுகிறது. 
சிவபெருமான்‌ அனலைக்‌ கையில்‌ தாங்கியும்‌. 
ஈமப்பெருந்தியில்‌ நின்றும்‌ நடனம்‌ ஆடுகிறான்‌: 
படைத்தல்‌, காத்தல்‌, அழித்தல்‌, மறைத்தல்‌, அருளல்‌ 
(சிருஷ்டி, திதி, சம்மாரம்‌, திரோபவம்‌, அனுக்கிரகம்‌) 
என்னும்‌ ஐந்து தொழில்களை-பஞ்சகிருத்தியங்களை 
நடத்தி, உலகத்தை இயக்குவதற்குப்‌ பெருமான்‌ 
நடராஜ கோலத்தில்‌ நடனம்‌ ஆடுகிறான்‌. தம்மை 
மறந்து அவனையே நினைக்கும்‌ தொண்டர்கள்‌ மன 
திலும்‌, தில்லையம்பலத்திலும்‌ பெருமான்‌ ஆடுகிறான்‌. 
“ தம்மை மறந்து நின்னை நினைப்பவர்‌ - 
செம்மைமனத்தினும்‌ தில்லைமன்றினும்‌ 
நடமாடும்‌ அம்பலவாண >> (பட்டினத்தார்‌) 
- பெருமான்‌ ஓர்‌ கையில்‌ உடுக்கையையும்‌, மற்றோர்‌ 
கையில்‌ அனலையும்‌ தாங்கி ஆடுகிறான்‌. உடுக்கை 
படைத்தலையும்‌, அனல்‌ சம்மாரத்தையும்‌ குறிக்கும்‌. 
சம்மாரம்‌ என்பது உயிர்களை இளைப்பாறச்செய்தல்‌. 
தீயசக்திகளை அழித்தல்‌. இவ்வாறு பெருமான்‌ ஓர்‌ 
கையில்‌ அனலை எடுத்து ஆடுவதால்‌ பெருமானது கை 
சிவந்து விடுகிறதாம்‌. அழலால்‌ கை சிவந்ததோ, 
அல்லது கையின்‌ அழகால்‌ அழல்‌ சிவந்ததோ என்று 
கேட்கிறார்‌ ஒருவர்‌. 
மேலும்‌ சிவபெருமான்‌ உயிர்களுக்கு இளைப்‌ 
பாறலைத்‌ தரும்பொருட்டுச்‌ சர்வசம்மார காலமாகிய 
பேரிரவில்‌ பெருங்காட்டில்‌ உமாதேவியுடன்‌ நிறைந்த 

அழலில்‌ நின்று ஆடி உயிர்களுக்கு அருள்‌ செய்‌ 
கிறான்‌. எனவே பெருமான்‌ அனலைக்‌ கையில்‌ 
வைத்துக்கொண்டும்‌, பெருந்தீயில்‌ நின்றும்‌ நடனம்‌ 
ஆடுகிறான்‌. 
“ கள்ளிமுது காட்டில்‌ ஆடி கண்டாய்‌ >? 
“ பேய்பாட நடமாடும்‌ பித்தன்‌ தன்னை ?* 
“அரவாடச்‌ சடைதாழ அங்கையினில்‌ அனலேந்தி 
இரவாடும்‌ பெருமான்‌ > (திருநாவுக்கரசர்‌) 
“ அழலாட அங்கை சிவந்ததோ அங்கை 
அழகால்‌ அழல்‌ சிவந்தவாறோ--கழலாடப்‌ 
பேயாடு கானிற்‌ பிறங்க அனலேந்தித்‌ 7 
தீயாடு வாய்‌ இதனைச்‌ செப்பு ?* 
(காரைக்காலம்மையார்‌) 
“' பேயாடுங்காட்டில்‌ பெருவரையன்‌ செல்வியொடும்‌ 
போயாடுங்‌ கூத்தன்‌ > (மதிவாணர்‌). 


2. பெருமான்‌ திரிபுரத்தை அழித்தது 

தாரகாசுரனது புதல்வர்களாகிய வித்யுன்மாலி, 
தாரகாட்சன்‌, கமலாட்சன்‌, என்னும்‌ மூன்று அசுரர்‌ 
கள்‌ மிக்க தவஞ்செய்து பிரமனிடம்‌ வரம்பெற்றுப்‌ 
பொன்‌, வெள்ளி, இரும்பினால்‌ அரண்களை அமைத்துக்‌ 
கொண்டு, ஆகாயத்தில்‌ சஞ்சரிக்குந்‌ தன்மை 
உடையவர்களாய்ப்‌ பல இடங்களுக்கும்‌ பறந்து 
சென்று பாழாக்கிவந்தனர்‌. அத்துன்பத்தைப்‌ 
பொறுக்கமாட்டாத தேவர்களும்‌, முனிவர்களும்‌ 
சிவபிரானிடம்‌ சென்று முறையிட்டனர்‌. அவர்கள்‌ 
வேண்டுகோளுக்கிணங்கிப்‌ பெருமான்‌ பூமியைத்‌ 
தேராகவும்‌, சந்திர சூரியர்களைச்‌ சக்கரங்களாகவும்‌, 
நான்கு வேதங்களைக்‌ குதிரைகளாகவும்‌, பிரமனைச்‌ 
சாரதியாகவும்‌. மகாமேருமலையை வில்லாகவும்‌, ஆதி 
சேஷனை வில்‌ நாணியாகவும்‌, திருமாலை வாயுவாகிய 
சிறகை அமைத்து அக்கினியை முனையாகவுடைய 
அம்பாகவும, மற்றத்‌ தேவர்களைப்‌ போர்க்‌ கருவிகளா 
கவும்‌ அமைத்துக்கொண்டு போர்க்கோலத்துடன்‌ 
புறப்பட்டுச்‌ சென்று புன்சிரிப்புச்செய்து அதி 
னின்றும்‌ எழுந்த நெருப்பினாலாகிய அம்பினால்‌ 

மூன்று அசுரர்களையும்‌, அவர்களுடைய அரண்களை 
யும்‌ அழித்தொழித்தான்‌. சிவபெருமான்‌ செய்த 
அட்டவீரட்டங்களில்‌ - எட்டுவீரச்செயல்களில்‌ திரிபுர 
தகனம்‌ ஒன்று. இது திருவதிகைத்‌ தலத்தில்‌ 
நிகழ்ந்ததாகக்‌ கூறுவர்‌. 


இதை ஆன்றோர்கள்‌ பற்பல பாடல்களில்‌ 
அமைத்துக்‌ காட்டியிருக்கிறார்கள்‌. இதன்‌ அடையா 
மாக இக்‌ கோயிலில்‌ திரிபுர சம்மார உற்சவ மூர்த்‌ 
இடதுகை வில்லை வளைப்பது போலவும்‌, வலதுகை 
விரல்‌ அம்பு விடுவது போலவும்‌ காட்சி தருகிறார்‌. 
தேவியார்‌ திரிபுரசுந்தரியாக விளங்குகிறார்‌. 


“ முற்று வெண்மதி சூடும்‌ முதல்வனார்‌ 
செற்றார்‌ வாழுந்‌ திரிபுரம்‌ தீயெழ 
விற்றான்‌ கொண்டெயில்‌ எய்தவர்‌ வீரட்டம்‌ 
கற்றாலல்லதென்‌ கண்துயில்‌ கொள்ளுமே > 
* வரியரவு நாணாக்கோத்து வல்லசுரர்‌ புரமூன்றும்‌ 
மடிய எய்த சிலையானை >> --(அப்பர்‌) 
“ முப்புரம்‌ எரிசெய்த அச்சிவனுறை ரதம்‌. 
அச்சது பொடி செய்த AAST --(திருப்புகழ்‌) 
“ முரணழிய ஒன்னார்‌ தம்‌ மூ வெயிலும்‌ 
> ஓரம்பால்‌ எய்தானே?? --(காரைக்காலம்மையார்‌) 
ft சொல்லுக்கனிய கழுக்குன்‌ ner உமைச்‌ சொல்லவென்றால்‌ 
அல்லற்‌ பீழைப்புப்‌ பிழைத்துவிட்டீர்‌ முப்புராதியாமேல்‌ 
வில்லைக்‌ குனித்தெய்ய மாட்டாமல்‌ நீரந்தவேனையிலே 
பல்லைத்‌ திறந்துவீட்டீர்‌ இதுவோ நும்‌ படைத்தொழிலே ” 
-(செரக்கநாதப்‌ புலவர்‌) 
இனிச்‌ சிவபெருமான்‌ உட்பகையாகிய ஆணவம்‌, 
கன்மம்‌, மாயை என்னும்‌ மூன்று மலங்களையும்‌, பாசங்‌. 
களையும்‌ சுட்டு எரித்ததாகவும்‌ கூறுவர்‌ ஆன்றோர்‌, 


“அப்பணி செஞ்சடை ஆதி புராதனன்‌ 

முப்புரஞ்‌ செற்றனன்‌ என்பர்கள்‌ மூடர்கள்‌ 

முப்புர மாவது மும்மல காரியம்‌ — 

அப்புரம்‌ எய்தமை யாரறி வாரே > (திருமந்திரம்‌) 

15. துதிப்பாடல்கள்‌. 
விநாயகர்‌ 

. விநாயகனே வெவ்வினையை வேரறுக்க வல்லான்‌ 
விநாயகனே வேட்கை தணிவீப்பான்‌-விநாயகனே 

விண்ணிற்கும்‌ மண்ணிற்கும்‌ நரதனுமாம்‌ தன்மை 
கண்ணிற்‌ பணிமின்‌ கனிந்து, [யினால்‌ 
(இரட்டைமணிமாலை) 
முருகப்பெருமான்‌ 

மூவிரு முகங்கள்‌ போற்றி முகம்பொழி கருணை போற்றி 
ஏவரும்‌ துதிக்க நின்ற ஈராறுதோள்‌ போற்றி காஞ்சி 
மாவடிவைகும்‌ செவ்வேள்‌ மலரடி போற்றி அன்னான்‌ 
சேவலும்‌ மயிலும்‌ போற்றி திருக்கைவேல்போற்றிபோற்றி. 

(கந்தபுராணம்‌) 
நடராஜர்‌ (ஆடல்வல்லார்‌) 

. குனித்த புருவமும்‌ கொவ்வைக்‌ செவ்வாயி,ற்‌ குமிண் சிரிப்பும்‌ 
பனித்த சடையும்‌ பவளம்போல்‌ மேனியில்பால்‌ வெண்ண றும்‌ 
இனித்தமுடைய எடுத்த பொற்பாதமும்‌ காணப்பெற்றால்‌ 
மனித்தப்‌ பிறவியும்‌ வேண்டுவதே இந்தமா நிலத்தே. 

} (திருநரவுக்கரசம்‌) 
சிவபெருமான்‌ 
கற்றவர்‌ உண்ணுங்‌ கனியே போற்றி 
கழலடைந்தார்‌ செல்லுங்‌ கதியே போற்றி 
அற்றவர்கட்‌ காரமுதம்‌ ஆனாய்‌ போற்றி 
அல்லலறுத்து அடியேனை ஆண்டாய்‌ போற்றி 
மற்றொருவர்‌ ஒப்பில்லா மைந்தா போற்றி 
வானவர்கள்‌ போற்றும்‌ மருந்தே போற்றி 
செற்றவர்தம்‌ புரமெரித்த சிவனே போற்றி 
திருமூலட்டானனே போற்றி போற்றி. : 
(திருநாவுக்கரசர்‌) 
தேவியார்‌ 
. மூவர்க்கும்‌ முதற்பொருளாய்‌ முத்தொழிற்கும்‌ 
வித்தாக 
நரவிற்கும்‌ மனத்திற்கும்‌ நாடரிய பேரறிவாய்த்‌ 
தேவர்க்கும்‌ முனிவர்க்கும்‌ சித்தர்க்கும்‌ நாகர்க்கும்‌ 
யாவர்க்கும்‌ தாயாகும்‌ எழிற்பரையை வணங்குவாம்‌. 
5 (யதிபசுபாசவீளக்கம்‌) 
6. தனந்தரும்‌ கல்விதரும்‌ ஒருநாளும்‌ தளர்வறியா 
மனந்தரும்‌ தெய்வவடிவுந்தரும்‌ நெஞ்சில்‌ வஞ்சமில்லா 
இனந்தரும்‌ நல்லனஎல்லாம்தரும்‌ அன்பர்‌ என்பவர்க்கே 
கனந்தரும்‌ பூங்குழலாள்‌ அபிராமி கடைக்கண்களே. 
(அபிராமி அந்தாதி) 

¿apa (தென்முகக்கடவுள்‌) 

7. மும்மலம்‌ வேறுபட்‌ டொழிய மொய்த்துயிர்‌ 
அம்மலர்த்‌ தாள்நிழல்‌ அடங்கும்‌ உண்மையைக்‌ 
கைமலர்த்‌ காட்சியின்‌ கதுவ நல்கிய 
செம்மலை அலதுளம்‌ இந்தியா தரோ. 

(திருவானைக்கா புரரணம்‌) 
நால்வர்‌. 

. பூழியர்கோன்‌ வெப்பொழித்த புகலியர்கோன்‌ கழல்போற்றி 
ஆழியிசைக்‌ கல்மிதப்பில்‌ அணைந்தபிரான்‌ அடிபோற்றி y > * 
வாழிதிரு நாவலூர்‌ வன்றொண்டர்‌ பதம்போற்றி 
ஊழிமலி திருவாதவூரர்‌ திருத்‌ தாள்போ ற்றி. (பெரியபுராணம்‌) 

சண்டிகேஸ்வரர்‌ 
அவின்பா லரனுக்காட்ட அந்தணற்‌ காய்ந்தேயென்றும்‌ 
சேவின்மேல்‌ வருவார்‌ தம்மை தேவியோடழைத்துச்‌ 
E : செங்கேழ்‌ 
மாவினங்‌ கிடந்துபாடும்‌ மாலிகை வாங்கிக்கொண்ட 
தேவினஞ்சூழும்‌ நள்ளார்ச்‌சேய்ஞலூர்ச்சேயைத்‌ தாழ்வாம்‌. 
(திருநன்ளாற்றுப்‌ புராணம்‌) 
; இலட்சுமி (திருமகள்‌) 
10. கரத்திலைம்‌ படையுமார்பிற்‌ கவுத்துவ மணியுங்கொண்டே 
உரந்தரு தவத்தினெல்லை உற்றவன்‌ மார்பில்வைக 
தரத்தகு செல்வமெல்லாஞ்‌ சங்கர ற்‌ பணிவோர்க்காக்கு 
முரன்ழெழு சுரும்பின்வாச முண்டகத்தாளைப்‌ போற்றி. 
(திருதள்ளாற்றுப்‌ புராணம்‌) 
கோளறு பதிகம்‌ (நவக்கிரகங்கள்‌ ) 
வேயுறு தோளிபங்கன்‌ விடமுண்ட கண்டன்‌ 
மிகநல்ல வீணை தடவி 
மாசறு திங்கள்கங்கை முடிமே லணிந்தென்‌ 
உளமே புகுந்த அதனால்‌ 
ஞாயிறு தங்கள்‌ செவ்வாய்‌ புதன்‌ வியாழன்‌ வெள்ளி * 
சனி பாம்பிரண்டு ட்டே 
ஆசறு நல்லநல்ல அவை நல்லநல்ல 
அடியா ரவர்க்கு மிகவே. 
்‌ Y வாழ்த்து. 
- வாழ்க அந்தணர்‌ வானவர்‌ ஆனினம்‌ 
வீழ்க தண்புனல்‌ வேந்தனும்‌ ஓங்குக 
ஆழ்க திய௮தல்லாம்‌ அரன்‌ நாமமே 
சூழ்க வையகமும்‌ gut தீர்கவே. (திருஞானசம்பந்தர்‌) 
ஸ்ரீ அனலாடீஸ்வரர்‌ சேவடி போற்றி. 


(திருஞானசம்பந்தர்‌) 


திருச்சினாப்பள்ளி யுனைடெட்‌ பிரிண்டர்ஸ்‌, திருச்சராப்பள்ளி. 


